

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀನಯಿನಾರಾಚಾರ್ಯ ವಿರಚಿತಂ

|| ಶ್ರೀಮದ್ವೇದಾಂತದೇಶಿಕ ಪ್ರಾರ್ಥನಾಷ್ಟಕಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕೇ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಮದ್ವೇದಾಂತದೇಶಿಕ ಪ್ರಾರ್ಥನಾಷ್ಟಕಂ ॥

ಶ್ರೀಮಾರ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಮಲ್ಲಕ್ಷ್ಮಣ ಯೋಗೀಂದ್ರ ಸಿದ್ಧಾಂತ ವಿಜಯಧ್ವಜಂ |

ವಿಶ್ವಾಮಿತ್ರ ಕುಲೋದ್ಭೂತಂ ವರದಾರ್ಯಮಹಂ ಭಜೇ ||

ತ್ರಯೀಚೂಡಾಗುರೋ ಸ್ವಾಮಿ ಕೃಪಾಂಭೋರಾಶಿನಾ ತ್ವಯಾ |  
ವಿಜ್ಞಾಪನಂ ಮಾಮಕೀನಂ ಶ್ರೋತವ್ಯಂ ಶ್ರಿತವತ್ಸಲ || ೧ ||

ತ್ರಯ್ಯಂತಾರ್ಯ ಭವತ್ಪಾದಪಂಕೇರುಹಜುಷಾಂ ಸತಾಂ |  
ಸ್ವಯಂ ಮಯಿ ಸದಾ ಭೂಯಾದನುಗ್ರಹ ಪರಂಪರಾ || ೨ ||

ಶ್ರೀಸಂಯಮೀಂದ್ರ ಸಿದ್ಧಾಂತ ನಿಧಿರಕ್ಷೈಕ ದೀಕ್ಷಿತ |  
ನಿಯತಂ ಕುರು ದಾಸಂ ಮಾಂ ಸರ್ವತಂತ್ರಸ್ವತಂತ್ರ ತೇ || ೩ ||

ಜ್ಞಾನಭಕ್ತ್ಯಾದಿ ಸತ್ಸಂಪತ್ತಿದಾಯಿನ್ಯಾನುಕಂಪಯಾ |  
ಸ್ಯಾದಸಾವಿತಿ ವೀಕ್ಷಸ್ವ ವೇದಾಂತಾಚಾರ್ಯವರ್ಯ ಮಾಂ || ೪ ||

ಶ್ರೀ ವೇಂಕಟೇಶ ಘಂಟಾತ್ಮ್ಯ ಯತೀಂದ್ರ ಶರಜಿತ್ಪ್ರಿಯ |  
ರಹಸ್ಯತ್ರಯಸಾರೋಕ್ತ ನಿಷ್ಠಾಂ ಶ್ರೇಷ್ಠಾಂ ಪ್ರಯಚ್ಛ ಮೇ || ೫ ||

ತ್ವತ್ಕೃತಿಷ್ವಾಗಮಾಂತಾರ್ಯ ಸಮ್ಯಕ್ಕೃತಪರಿಶ್ರಮೈಃ |  
ನಿತ್ಯಯೋಗೋ ಮಹಾಭಾಗೈಃ ತ್ವದೇಕಾಂತಿಭಿರಸ್ತು ನಃ || ೬ ||

ಕದಾಪಿ ಕ್ವಾಪಿ ಕೇನಾಪಿ ಕವಿತಾರ್ಕಿಕಸಿಂಹ ಮಾಂ |  
ಶ್ರೀಕಾಂತತತ್ಪರಾಚಾರ್ಯೇಷ್ವಪ್ರಸಕ್ತಾಗಸಂ ಕುರು || ೭ ||

ಶ್ರೀಮದ್ವೇಂಕಟನಾಥಾರ್ಯ ತ್ವದೀಯಚರಣದ್ವಯಂ |  
ಭವತ್ವತ್ರ ಪರತ್ರಾಪಿ ಮದೀಯಂ ಶರಣಂ ಸದಾ || ೮ ||

ಸಾದರಂ ವ್ಯಾಹರನ್ನೇತತ್ ಪ್ರತ್ಯಹಂ ಪ್ರಾರ್ಥನಾಷ್ಟಕಂ |  
ವೇದಾಂತಾಚಾರ್ಯ ಪಾದಾಬ್ಜ ಭಕ್ತಿರತ್ನಾ ಕರೋ ಭವೇತ್ || ೯ ||

ಜಯತಿ ಶ್ರುತಿಚೂಡಾರ್ಯಃ ಶ್ರೀಮಾನದ್ಭುತಚಂದ್ರಮಾಃ |  
ಸಕಲಾ ಯತ್ರ ಹಿ ಕಲಾಃ ನಿರ್ಮಲಾ ನಿತ್ಯಪುಷ್ಕಲಾಃ || ೧೦ ||

|| ಇತಿ ಶ್ರೀಮದ್ವೇದಾಂತದೇಶಿಕ ಪ್ರಾರ್ಥನಾಷ್ಟಕಂ ಸಂಪೂರ್ಣಂ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತ ಗುರವೇ ನಮಃ ||